



प्रेसनोट, दिनांक 14.01.2026
थाना अजगैन, जनपद उन्नाव

ऑपरेशन मुस्कान

**उन्नाव पुलिस द्वारा ऑपरेशन मुस्कान के तहत 16 घंटे के भीतर
गुमशुदा दो बच्चियों व एक बच्चे को सकुशल बरामद किया गया**

वरिष्ठ पुलिस अधीक्षक जनपद उन्नाव के कुशल निर्देशन अपर पुलिस अधीक्षक दक्षिणी के कुशल पर्यवेक्षण एवं क्षेत्राधिकारी हसनगंज के नेतृत्व में ऑपरेशन मुस्कान के तहत थाना अजगैन पुलिस द्वारा 16 घंटे के भीतर गुमशुदा दो बच्चियों व एक बच्चे को सकुशल बरामद किया गया

संक्षिप्त विवरण- दिनांक 13.01.2026 को थाना अजगैन पुलिस को गांधी नगर मोहल्ला निवासिनी एक महिला द्वारा डायल-112 पर सूचना दी गई कि उनकी पुत्री उम्र करीब 10 वर्ष, बच्ची के साथ खेलने वाला लड़का उम्र करीब 09 वर्ष एवं लड़की उम्र करीब 09 वर्ष, तीनों बच्चे दिनांक 13.01.2026 को समय करीब प्रातः 11.30 बजे एक साथ घर से कहीं चले गए हैं, जिनका अभी तक कोई पता नहीं चल पाया है। प्राप्त सूचना पर थाना अजगैन पुलिस द्वारा तत्काल मौके पर पहुंचकर प्रारम्भिक जांच की गई। जांच के दौरान ज्ञात हुआ कि उक्त बच्चों द्वारा अपनी दादी की रखी हुई गुल्लक को तोड़कर उसमें से पैसे निकाल लिए गए थे, जिस पर दादी द्वारा बच्चों को डांटा गया। इससे नाराज होकर तीनों बच्चे घर से कहीं चले गए थे। प्रकरण के संबंध में प्राप्त तहरीर के आधार पर थाना अजगैन पर मु0अ0सं0 18/26 धारा 137(2) बीएनएस पंजीकृत किया गया। प्रकरण के संबन्ध में श्री जय प्रकाश सिंह वरिष्ठ पुलिस अधीक्षक जनपद उन्नाव के द्वारा तत्काल श्री प्रेमचंद अपर पुलिस अधीक्षक दक्षिणी के पर्यवेक्षण एवं श्री अरविन्द कुमार चौरसिया क्षेत्राधिकारी हसनगंज के नेतृत्व में थाना अजगैन की पुलिस टीम को बच्चों की सकुशल बरामदगी हेतु निर्देशित किया गया। थाना अजगैन पुलिस टीम द्वारा त्वरित कार्यवाही करते हुए आसपास के क्षेत्रों में तलाश प्रारम्भ की गई तथा सीसीटीवी कैमरों की मदद से गहन

जांच की गई। पुलिस टीम के अथक प्रयासों के परिणामस्वरूप आज दिनांक 14.01.2026 को मात्र 16 घंटे के भीतर थाना गंगाघाट क्षेत्रांतर्गत मिश्रा घाट पर बालू में खेलते हुए तीनों गुमशुदा बच्चों को सकुशल बरामद कर लिया गया। पूछताछ में बच्चों द्वारा बताया गया कि गुल्लक से पैसे निकालने की बात को लेकर दादी की डांट से क्षुब्ध होकर हम तीनों घर से पैदल कुसुम्भी स्टेशन आ गये थे तथा मेमो ट्रेन में बैठ कर गंगाघाट में उतर गये थे। बरामदगी के उपरांत श्री प्रेमचंद अपर पुलिस अधीक्षक दक्षिणी व श्री अरविंद कुमार चौरसिया क्षेत्राधिकारी हसनगंज द्वारा बच्चों को सकुशल उनके परिजनों के सुपुर्द किया गया तथा बच्चों को बरामद करने वाली पुलिस टीम को वरिष्ठ पुलिस अधीक्षक जनपद उन्नाव द्वारा 10,000 रु० का नकद पुरस्कार प्रदान करने घोषणा की गई है। थाना अजगैन पुलिस की त्वरित कार्रवाई एवं मानवीय संवेदनशीलता की स्थानीय स्तर पर सराहना की जा रही है।

बरामद करने वाली पुलिस टीम-

01. प्रभारी निरीक्षक अजगैन श्री सुरेश कुमार सिंह
02. उ०नि० श्री मुकुल दुबे
03. हे०का० अमित यादव
04. का० योगेश दहिया
05. का० शुभम कुमार
06. का० पुष्पेन्द्र सिंह
07. का० अनूप
08. का० रंजीत
09. का० सुरज पाल
10. का० जेंदल
11. म०का० राखी यादव

